

سلفِ صالحین کا اللہ کے راستے میں ثبات و قیام

ترجمہ: مولوی محمد نعمن سنجرانی

☆ حماد بن سلمہ سے روایت ہے، کہتے ہیں ہمیں علی بن زید نے حضرت سعید بن الحسین رحمہ اللہ سے روایت کی کہ انھوں نے فرمایا: حضرت صحیب رضی اللہ عنہ جب بحیرت کے لیے مدینہ کی طرف پلے تو کفار کی ایک جماعت آپ کا پیچھا کرنے لگی۔ آپ اپنی سواری سے اترے، اپنے تراش کے سب تیروں کو بکھیر دیا اور فرمانے لگے: تم جانتے ہو کہ میں تمھارا بہترین تیر انداز ہوں۔ اللہ کی قسم! تم اُس وقت تک مجھے نہیں پکڑ سکتے جب تک میں اپنے سارے تیر چلانے لوں اور اُس کے بعد اپنی تلوار کے ساتھ تمھارا مقابلہ کروں گا۔ لیکن اگر تم چاہو تو میرا راست چھوڑ دو اور اس کے معاونے میں اپنا مال میں تمھارے حوالے کر دوں؟ وہ کہنے لگے: ہم یہ بات مانتے ہیں۔ جب وہ نبی پاک ﷺ کی خدمت میں پہنچ گواہ آپ ﷺ نے فرمایا: ابو عجی کی بیچ بہت منافع والی ہے۔ اور قرآن مجید کی آیت نازل ہوئی: وَ مِنَ النَّاسِ مَنْ يَسْرِي نَفْسَهُ أَبْتَغِيَ
مَوْضَاتِ اللَّهِ (لوگوں میں ایک شخص ایسا ہے جو اپنی جان کو اللہ کی رضا کی تلاش میں بیچتا ہے)۔ (۱)

☆ واقعی سے روایت ہے، کہتے ہیں کہ ہمیں عبد اللہ بن نافع نے اپنے والد نافع سے اور انھوں نے حضرت عبد اللہ بن عمر رضی اللہ عنہما سے روایت کی ہے کہ وہ فرماتے تھے کہ میں نے حضرت عمّار رضی اللہ عنہ کو جنگ یمامہ کے دن ایک چٹان پر دیکھا، وہ جنگ میں کھل کر سامنے آ گئے تھے اور پاک کر کہتے تھے: اے مسلمانوں کی جماعت! کیا جنت سے بھاگو گے؟ میں عمّار بن یاسر ہوں، میری طرف آؤ۔ اور میں اُن کے کٹھے ہوئے کان کی طرف دیکھ رہا تھا، جو پھر پھر اڑ رہا تھا اور وہ انتہائی شدت کے ساتھ قفال فرمائے تھے۔ (۲)

☆ ابن الجوزی حضرت سعد بن خیثہ رضی اللہ عنہ کے حالاتِ زندگی میں لکھتے ہیں، ان کی کنیت ابو عبد اللہ ہے، انصار کے بارہ نقیبوں میں سے ایک ہیں۔ بیعت عقبہ ثانیہ میں ستر انصاری صحابہ رضی اللہ عنہم کے ساتھ شریک ہوئے۔ جب رسول اللہ ﷺ نے لوگوں کو غزوہ بد رکی دعوت دی تو ان کے والد حضرت خیثہ رضی اللہ عنہ کہنے لگے: ہم دونوں میں سے کسی ایک کا گھر رکنا ضروری ہے، تم ایثار کرو، مجھے جہاد میں شریک ہونے دو اور خود اپنے گھر کی عورتوں کے پاس ٹھہرو۔ حضرت سعد رضی اللہ عنہ نے انکار کیا اور فرمایا: اگر جنت کے علاوہ کوئی اور معاملہ ہوتا تو میں خود کو چھوڑ کر آپ کو ترجیح دیتا، لیکن مجھے اس سفر میں شہادت کی امید ہے۔ دونوں نے قریعہ الاتو حضرت سعد رضی اللہ عنہ کے نام کا قریعہ نکلا۔ آپ رضی اللہ عنہ نکل اور بدر میں شہید ہو گئے۔ ہمیں اس بات کی خبر ابو بکر بن ابی طاہر نے دی، وہ کہتے تھے ہمیں جو ہری نے بتایا، وہ کہتے تھے: ہمیں ان جیو ۃ نے بتایا، وہ کہتے تھے ہمیں ابی معرفو ف نے بتایا، وہ کہتے تھے ہمیں ابی افہم نے بتایا اور انھوں نے کہا: ہمیں محمد بن سعد رضی اللہ عنہ نے بتایا۔ اللہ ہمارا حشران کے اور ان کے ساتھیوں کے زمرے میں فرمائے۔ (۳)

☆ ثابت البیانی ابی یعلیٰ سے روایت کرتے ہیں کہ حضرت عبد اللہ بن ام مکوٰم رضی اللہ عنہ نے دعا کی۔ اے

رب! میرے معدور ہونے کے بارے میں آیت نازل فرمائیے۔ چنانچہ غیر اولی الضرر (وہ لوگ جو عذر والے ہوں ان کے لیے جہاد بیٹھا رہنا گناہ نہیں) کے الفاظ نازل ہوئے۔ بعد میں حضرت جہاد میں شرکت فرماتے تھے اور کہتے تھے: جہنمڈا میرے ہوا لے کر دو، میں نایبنا ہوں فرار ہو، نہیں سکتا اور مجھے دونوں صفوں کے درمیان کھڑا کر دو۔ (۲)

☆ حماد بن سلمہ کہتے ہیں، ہمیں ثابت نے بتایا کہ حضرت صلہ اپنے ایک بیٹے کے ساتھ مخاذ جنگ پر تھے۔ اسے فرمائے گے: آگے نکل کر حملہ کر، میں تجھے آزمانا چاہتا ہوں۔ ان کے بیٹے نے حملہ کیا اور شہید ہونے تک جنگ کرتا رہا۔ پھر حضرت صلہ آگے بڑھے اور لڑتے تھے شہید ہو گئے۔ عورتیں ان کی بیوی حضرت معاذہ کے پاس اکٹھی ہوئیں تو انہوں نے فرمایا: اگر تم مبارک باد دیئے کے لیے آئی ہو تو مر جاؤ اور اگر اس کے علاوہ کسی اور کام کے لیے آئی ہو تو اپس چلی جاؤ۔ (۵)

☆ حضرت اسماء بنت ابی بکر رضی اللہ عنہما سے روایت ہے، کہتی ہیں: جب نبی کریم ﷺ کے سے رخصت ہوئے تو حضرت ابو بکر رضی اللہ عنہ اپنے ساتھ اپنا سارا مال لے گئے، جو پانچ یا تھے ہزار تھا۔ میرے پاس میرے دادا حضرت ابو ظھافہ آئے، وہ نایبنا ہو چکے تھے (ابھی اسلام قبول نہیں کیا تھا)۔ کہنے لگے: اس شخص نے تمھیں اپنا بھی دکھ دیا ہے اور اپنے مال کا بھی۔ میں نے کہا: ایسا تو بالکل نہیں، بلکہ وہ ہمارے لیے بہت زیادہ بھلائی چھوڑ کر گئے ہیں۔ میں نے کچھ کنکریاں اکٹھی کیں، انھیں گھر کے ایک طاقچے میں رکھ کر ایک کپڑے سے ڈھانپ دیا۔ پھر ان کا ہاتھ پکڑ کر اس کپڑے پر رکھا اور کہا: وہ ہمارے لیے یہ چھوڑ کر گئے ہیں۔ کہنے لگے: اگر وہ تمہارے پاس یہ چھوڑ کر گیا ہے تو پھر کچھ مضاائقہ نہیں۔ (۶)

☆ عاصم بن بہدلہ ابو واکل سے روایت کرتے ہیں کہ انہوں نے کہا: جب حضرت خالد رضی اللہ عنہ کا آخری وقت آیا تو فرمائے گے: میں نے شہادت کو اُس کے سب ممکنہ طرح کا نوں پڑھونہ لیکن میرا مقدر بھی تھا کہ میں بستر پر مر دوں۔ تو حید کے بعد اپنے سب اعمال میں مجھے صرف اُس رات سے امید ہے جس میں میں ڈھال لگائے ہوئے کھلے آساناں تلے ہوں اور ہم کفار پر حملہ آور ہونے کے لیے صح کا انتظار کر رہے ہوں۔ پھر فرمائے گے: اگر میں مر جاؤں تو میرے اسلئے اور گھوڑے کو اللہ کے راستے کا سامان بنانا (یعنی جہاد کے استعمال ہی میں لانا)۔ جب آپ کا انتقال ہو گیا تو حضرت عمر رضی اللہ عنہ آپ کے جنازے میں شامل ہوئے۔ اُس موقع پر یہ ارشاد فرمایا: آں! ولید خالد کی موت پر جتنے بھی آنسو بھائیں اُن کو حق پہنچتا ہے البتہ اوپی آواز اور گریبان چاک نہ کریں۔ (۷)

☆ حضرت ابن ععیید سے روایت ہے کہ ابن ابی خالد آل خالد بن ولید کے ایک غلام سے روایت کرتے ہیں کہ حضرت خالد رضی اللہ عنہ نے فرمایا: ابی رات جس میں مجھے ایسی دہن دی جائے جس سے مجھے محبت ہو، میں اُس پر ایسی رات کو ترجیح دوں گا، جس میں سخت سردی ہو، بہت پالا پڑتا ہو، ہم ایک لشکر میں ہوں اور میں صح سویرے دشمن پر جا پڑوں۔ (۸)

☆ حماد بن سلمہ سے روایت ہے کہ ثابت نے حضرت انس رضی اللہ عنہ سے روایت کی کہ غزوہ جنین والے دن حضرت اُم سُلَیْم رضی اللہ عنہا نے ایک نجخبر کپڑہ رکھا تھا۔ حضرت ابو طلحہ رضی اللہ عنہ نے عرض کیا: یا رسول اللہ ﷺ! یا اُم سُلَیْم ہیں جنہوں نے نجخبر اٹھا کر ہے؟ حضرت اُم سُلَیْم کہنے لگیں: یا رسول اللہ ﷺ! اگر کوئی مشرک میرے قریب آیا تو میں اس کے ساتھ اس کا پیٹ پھاڑ دوں گی۔ (۹)

☆ خارجہ بن زید بن ثابت اپنے والد حضرت زید بن ثابت رضی اللہ عنہ سے روایت کرتے ہیں کہ انہوں نے فرمایا: أحد کے دن مجھے نبی کریم ﷺ نے سعد بن ریچ رضی اللہ عنہ کو ڈھونڈنے کے لیے بھیجا اور مجھے فرمایا کہ اگر تم انھیں دیکھو تو میری طرف سے سلام پہنچنا اور کہنا کہ رسول اللہ ﷺ سے پوچھتے ہیں کہ کیسا محسوس کرتے ہو؟ کہتے ہیں میں شہیدوں کی لاشوں کے درمیان گھوما، میں نے انھیں اس حال میں پایا کہ ان کی آخری سانسیں تھیں اور ان کے جسم پر ستر کے قریب زخوں کے شان تھے، میں نے انھیں پیغام دیا فرمائے لگے: رسول اللہ ﷺ اور تم پر بھی سلام ہو! ان سے کہنا، یا رسول اللہ ﷺ! میں جنت کی خوبصورتی کر رہا ہوں اور میری قوم کے انصار سے کہنا، اگر تم میں ایک آنکھ جھپٹنے کی طاقت رکھتی ہو اور کفار رسول اللہ ﷺ تک پہنچ جائیں تو اللہ کے ہاں تمھارا کوئی عذر نہیں سناجائے گا۔ زید کہتے ہیں: یہ کہہ کر ان کی روح پر واز کر گئی۔ اللہ ان سے راضی ہو۔ (۱۰)

☆ ابو رافع سے روایت ہے، کہتے ہیں کہ حضرت عمر رضی اللہ عنہ نے روم کی طرف ایک لشکر بھیجا۔ رومیوں نے حضرت عبداللہ بن حذافہ رضی اللہ عنہ کو گرفتار کر لیا اور انھیں اپنے بادشاہ کے پاس لے گئے۔ اسے بتایا کہ یہ محمد ﷺ کے صحابہ میں سے ہے۔ بادشاہ کہنے لگا: اگر میں تھیں اپنا آدمانک دے دو تو کیا تم عیسائی ہو جاؤ گے؟ حضرت نے فرمایا: اگر تم مجھے اپنا سارا ملک، اپنی ملکیت کا سارا مال اور عرب کا پورا ملک بھی دے دو، تو بھی میں پاک جھنپنے کی مقدار کے لیے محمد ﷺ کے دین سے نہیں ہٹوں گا۔ اس نے کہا: پھر میں تھیں قتل کر دوں گا۔ فرمایا: کر دو۔ اس نے حکم دیا انھیں صلیب پر چڑھا دیا گیا، اس نے تیر اندازوں سے کہا کہ ان کے بدن کے پاس پاس نشانہ لے کر تیار ہو۔ اس حال میں وہ حضرت عبداللہ رضی اللہ عنہ کو عیسائی ہونے کی پیشش کرتا جاتا تھا اور آپ رضی اللہ عنہ انکار فرماتے تھے۔ پھر اس نے آپ کو صلیب سے اتارنے کا حکم دیا اور ایک دیگر ملنگوائی، اس میں پانی ابلاجیہاں تک کوہ کھولنے لگا۔ پھر دو مسلمان قیدی طلب کیے اور ایک کو اس میں ڈالنے کا حکم دیا، اس حال میں وہ حضرت پر عیسائیت پیش کرتا جاتا تھا اور حضرت انکار فرماتے تھے۔ حضرت عبداللہ رضی اللہ عنہ رونے لگے: بادشاہ سے کہا گیا کہ وہ رور ہے ہیں۔ وہ سمجھا کہ ڈر گئے ہیں۔ کہنے لگا: انھیں واپس لاو، (ان سے پوچھا کر) تم کیوں روتے ہو؟ حضرت عبداللہ رضی اللہ عنہ فرمایا: میں سوچتا ہوں کہ یہ تو صرف ایک جان ہے جس کو اس دیگر میں ڈالا جائے گا، تو ایک لمحے میں نکل جائے گی۔ میری تو خواہش تھی کہ میرے سر کے بالوں کے ربراہ زندگیاں ہوتیں اور وہ اللہ کی خاطر آگ میں ڈال دی جاتیں۔ وہ طاغوت ان سے کہنے لگا: اگر میں تھیں جانے کی اجازت دے دو تو کیا تم میرے سر کو بوسہ دو گے؟ حضرت عبداللہ رضی اللہ عنہ نے فرمایا: میرے ساتھ باقی سب مسلمان قیدیوں کو رہا کرو گے؟ اس نے کہا: ہاں۔ حضرت عبداللہ رضی اللہ عنہ نے اس کے سر کو بوسہ دیا اور سب مسلمان قیدیوں کو لے کر حضرت عمر رضی اللہ عنہ کے پاس تشریف لے آئے۔ جب انھیں اپنا قصہ سنایا تو حضرت عمر رضی اللہ عنہ فرمائے لگے: ہر مسلمان پر لازم ہے کہ اتنے حذافہ کا سر چوہ میں اور پہلی میں کرتا ہوں، پھر ان کے سر پر بوسہ دیا۔ (۱۱)

☆ حماد بن سلمہ سے روایت ہے، وہ ثابت اور علی بن زید سے روایت کرتے ہیں، وہ حضرت انس رضی اللہ عنہ سے روایت کرتے ہیں کہ حضرت ابو طلحہ رضی اللہ عنہ نے قرآن مجید کی آیت اِنْفِرُوا خَفَافًا وَ تَقَلَّا (چاہے تم ہلکہ ہو یا بچھل اللہ کے راستے میں جہاد کے لیے نکلو۔ سورہ توبہ، آیت: ۲۱) پڑھی۔ فرمائے لگے: اللہ نے ہمیں جہاد کے لیے نکلنے کا حکم دیا، یہ حکم ہم سب کو بوڑھوں اور جوانوں کو دیا گیا ہے۔ لہذا میر اسماں سفر تیار کرو، ان کے بیٹے کہنے لگے: اللہ آپ پر حرم فرمائے! آپ نے

رسول ﷺ اور حضرت ابو بکر و عمر رضی اللہ عنہما کے زمانے میں خوب جہاد کیا، اب ہم آپ کی طرف سے جہاد کرتے ہیں۔ لیکن حضرت انس رضی اللہ عنہ کہتے ہیں: حضرت ابو طلحہ رضی اللہ عنہ نے بھری سفر کیا اور دوران سفر فوت ہو گئے۔ سات دن تک اُن کی تدفین کے لیے کوئی خشکی نہ ملی۔ پھر جب اُن کو دفن کیا گیا، اُس وقت (جسم مبارک) تک اُن کی حالت نہ بدی تھی۔ (۱۲)

☆ حضرت عمرو بن العاص رضی اللہ عنہ فرماتے ہیں: مسلمانوں کا ایک لشکر جہاد کے لیے نکلا، جس کی امداد میرے پاس تھی۔ یہاں تک کہ اسکندر یہ جا پہنچے، وہاں کا بادشاہ کہنے لگا: میرے پاس ایک آدمی بھیجو، میں اُس سے بات چیت کرنا چاہتا ہوں۔ میں نے سوچا: مجھے ہی جانا چاہیے۔ سو میں اپنا ترجمان لے کر گیا اور اُس کے پاس بھی ایک ترجمان تھا۔ ہمارے لیے دو منبر بچھائے گئے۔ اُس نے پوچھا: تم کون ہو؟ میں نے کہا: ہم یکر کے کانٹوں اور پتوں پر گزار کرنے والے عرب لوگ ہیں، ہم بیت اللہ والے لوگ ہیں، ہم سب لوگوں سے تنگ زمین پر سب سے بڑی زندگی گزار کرتے تھے، مردار اور خون کھاتے تھے اور ایک دوسرے پر حملہ کرتے رہتے تھے۔ غرضیکہ ہم انسانوں میں سے بہترین زندگی نزدیک ہے تھے۔ یہاں تک ہم میں ایک آدمی تکle جو اُس دن ہمیں دنیوی اعتبار سے سب زیادہ قوی یا سب سے زیادہ مال والے نہ تھے۔ انہوں نے کہا: میں تمہاری طرف اللہ کا پیغمبر ہوں۔ وہ ہمیں ایسی باتوں کا حکم کرتے تھے جن کو ہم نہیں جانتے تھے اور جو ہماری زندگی کے معمولات تھے اُن سے منع فرماتے تھے۔ ہم نے اُن سے فرست کی، اُن کو جھٹلایا، اُن کی دعوت کو قبول نہ کیا، یہاں تک اُن کے پاس ہمارے سوا ایک قوم کے لوگ آئے اور کہا: ہم آپ کی تصدیق کرتے ہیں اور جو آپ سے جنگ کرے گا، ہم اُس سے جنگ کریں گے تو یہ اُن کے پاس چلے گئے۔ اس پر ہم اُن پر حملہ آور ہوئے لیکن وہ ہم پر غالب آگئے، پھر ان کے اردوگرد کے عربوں سے اُن کی جنگیں ہوئیں تو یہ اُن سب پر بھی غالب آگئے۔ میں جن عربوں کو اپنے پیچھے چھوڑ کر آیا ہوں اگر انھیں تمہارے اپنے چھھالات کا پتہ چلو تو ہر ایک تم پر حملہ آور ہو جائے (یعنی یہ آخری جملہ ڈرانے کے لیے کہا)۔ اس پر وہ نہ پڑا اور کہنے لگا: تمہارے رسول ﷺ نے حق کہا۔ ہمارے پاس بھی اسی طرح اللہ کے رسول آئے تھے، ایک زمانہ تھا کہ ہم رسولوں کی تعلیمات پر قائم تھے۔ پھر ہم میں ایسے بادشاہوں کا غلبہ ہونے لگا جنہوں نے اپنی خواہشوں کو رواج دیا اور انہیم علیمِ اسلام کی سنت کو چھوڑ دیا۔ پس اگر تم اپنے نبی کی سنت سے جڑو رہو گے تو تم سے جنگ کرنے والا ہر دشمن شکست کھائے گا اور اگر تم بھی ہماری طرح اپنے نبی ﷺ کی سنت کو چھوڑ دو گے تو تم تو تعداد میں بھی ہم سے زیادہ نہیں، قوت میں بھی ہم سے بڑھ کر نہیں۔ (۱۳)

☆ حضرت ابو عقیل بن عبد الرحمن بن شعبہ رضی اللہ عنہ بدی صحابی ہیں، جنہوں نے رسول اللہ ﷺ کے ساتھ سب غزوہات میں شرکت کی۔ اُن کے حالاتِ زندگی میں امام ابن جوزی حضرت بن عبد اللہ بن اسلم سے روایت کرتے ہیں کہ جگ بیامہ کے دن، جب دنوں لشکر صرف آ را ہوئے تو سب سے پہلے زخمی ہونے والے شخص یہی حضرت ابو عقیل رضی اللہ عنہ تھے۔ جنہیں ایک تیر دنوں کنہھوں اور دل کے مابین آ کر لگا تھا، البتہ یہ زخم مہلک نہ تھا۔ چنانچہ تیر نکالا گیا مگر زخم کے اثر سے دن کے شروع میں ہی اُن کا بایاں پہلو کمزور ہو گیا اور انھیں اٹھا کر پڑا اور میں پہنچا دیا گیا۔ جب جنگ بھڑک اٹھی اور ایک بار مسلمانوں کے قدم اُکھڑے اور وہ اپنے پڑاؤ سے بھی پیچھے جانے لگے۔ حضرت ابو عقیل رضی اللہ عنہ اُس وقت اپنے زخم کی وجہ سے کمزوری محسوس کر رہے تھے کہ ایسے میں حضرت معن بن عدی رضی اللہ عنہ چلا کر پکارے: یا للآنصار! اللہ اللہ!! دشمن کی طرف پلٹو۔ حضرت عبداللہ بن عمر رضی اللہ عنہما کہتے ہیں: یہ سن کر حضرت عقیل رضی اللہ عنہ اٹھ کر اپنی قوم کی طرف جانے لگے۔ میں نے اُن سے عرض کیا:

انھوں نے انصار کو پکارا ہے، ظاہر ہے اس میں زخمی شامل نہیں۔ فرمائے گے: میں انصاری ہوں، میں ان کی اس پکار پر جاؤں گا چاہے کھشتہ ہوا ہی کیوں نہ جاؤں۔ حضرت عبداللہ بن عمر رضی اللہ عنہما کہتے ہیں: حضرت ابو عقیل رضی اللہ عنہ نے پیٹی باندھی اور دائیں ہاتھ میں تلوار لے کر اعلان کرنے لگے: اے انصار کی قوم! حُسین کے دن کی طرح پلٹ کر جملہ کرو۔ اکٹھے ہو جاؤ! اللہ تم سب پر حرم فرمائیں گے۔ آگے بڑھو کہ مسلمان دشمن تک نہیں پہنچ پا رہے۔ اس پر انصار نے ایسا حم کر جملہ کیا کہ دشمن پسپا ہو کر ایک (اوچی دیواروں والے) باغ میں پناہ لینے پر مجبور ہو گئے۔ کہتے ہیں: وہاں دونوں لشکروں میں قریبی تکراہ ہوا اور ہمارے اور ان کے درمیان تواریں پھٹ پھٹ رانے لگیں۔ حضرت عبداللہ بن عمر رضی اللہ عنہما فرماتے ہیں: اللہ کے دشمن مسیلمہ کے قتل کے بعد میں نے حضرت ابو عقیل رضی اللہ عنہ کو دیکھا کہ ان کا زخمی ہاتھ کندھ سے کٹ کر زمین پر گرا ہوا تھا اور ان کے مبارک جسم پر چودہ زخم تھے، جن میں سے ہر ایک مہلک تھا۔ حضرت عبداللہ بن عمر رضی اللہ عنہما کہتے ہیں: میں ان کے پاس کھڑا ہو اور وہ پڑے ہوئے آخری سانسیں لے رہے تھے۔ میں نے کہا: اے ابو عقیل! ٹوٹے لفظوں میں فرمائے گے: لمیک، کس کی قیخ ہوئی؟ میں نے کہا: خوشخبری ہے اللہ کا دشمن مارا گیا۔ انھوں نے اپنی انگلی آسمان کی طرف بلند کی، اللہ کی حمد بیان کی اور فوت ہو گئے۔ اللہ ان پر رحمت فرماتے۔ ابن عمر رضی اللہ عنہما کہتے ہیں: جب میں واپس آیا تو میں نے حضرت عمر رضی اللہ عنہ کو ان کا پورا قصہ سنایا۔ فرمائے گے: اللہ ان پر رحم فرمائیں، وہ ہمیشہ سے شہادت کے طالب اور اُس کے لیے کوشش کرنے والے تھے اور میرے علم کے مطابق وہ بلاشبہ ہمارے نبی ﷺ کے، ہترین ساتھیوں اور پرانے اسلام لانے والوں میں سے تھے۔ اللہ ان سے راضی ہو۔ (۱۲)

☆ حضرت واشلہ بن اسقع رضی اللہ عنہ کے حالاتِ زندگی میں محمد بن سعد سے روایت ہے، کہتے ہیں کہ واشلہ رسول اللہ ﷺ کے پاس آئے اور ان کے ساتھ فخر کی نماز پڑھی۔ نبی پاک ﷺ جب نماز سے فارغ ہو جاتے تھے تو اپنے ساتھیوں کے حالات میں غور فرماتے تھے۔ جب آپ ﷺ واشلہ رضی اللہ عنہ کے قریب ہوئے، فرمایا: کون ہو؟ انھوں نے بتایا۔ آپ ﷺ نے فرمایا: کیسے آئے ہو؟ کہنے لگے: جی ہاں۔ آپ ﷺ نے فرمایا: جہاں تک طاقت ہو گئی؟ (یعنی پوری طاقت کے ساتھ اطاعت کی کوشش کرو گے؟) واشلہ رضی اللہ عنہ نے کہا: جی ہاں۔ پھر اسلام قبول کر لیا اور بیعت کر لی۔ (۱۵) مزید تفصیل کے لیے ملاحظہ ہو: طبقاتِ کبریٰ ابن سعد، ج: اص: ۲۳۲۔ اُس روز رسول اللہ ﷺ غزوہ تبوک کی تیاری فرمائے تھے، حضرت واشلہ رضی اللہ اپنے گھر گئے اور اپنے والد اسقع سے ملے، جب انھوں ان کا حال دیکھا تو کہنے لگے: کر آئے ہو؟ انھوں نے کہا: جی ہاں۔ ان کے والد نے کہا: والدنا میں تم سے کبھی بات نہ کروں گا۔ یا اپنے بچا کے پاس گئے اور انھیں سلام کیا، انھوں نے پوچھا کہ اسلام قبول کر لیا؟ انھوں نے کہا: جی ہاں۔ کہتے ہیں کہ انھوں نے باپ سے کم ڈانتا اور کہنے لگے: ہم سے پہلے جلدی کرنا تم تھا رے لیے مناسب نہ تھا۔ حضرت واشلہ رضی اللہ عنہ کی بہن نے جب یہ بات سنی تو آکر انھیں مسلمانوں والا سلام کیا۔ واشلہ رضی اللہ عنہ کہنے لگے: چھوٹی بہن یہ تم کہاں سے بولتی ہو؟ وہ کہنے لگیں: میں نے تھما ری اور بچا کی باتیں سنیں تو میں نے اسلام قبول کر لیا۔ حضرت واشلہ رضی اللہ عنہ نے کہا: اپنے بھائی کو ایک مجاہد کا سامان سفر تیار کر دو، اس لیے کہ رسول اللہ ﷺ کو چ کرنے ہی والے ہیں۔ جب انھوں نے سامان تیار کر لیا تو رسول اللہ ﷺ تبوک کے لیے روانہ ہو چکے تھے اور مدینہ طیبہ میں کچھ ہی لوگ

پچھے رہ گئے تھے۔ ان میں سے بھی اکثر جانے ہی والے تھے۔ حضرت واٹلہ رضی اللہ عنہ بن فیقہاع کے بازار میں منادی کرنے لگے کہ مجھے کون شخص اپنے ساتھ سوار کرتا ہے کہ میں اُسے اپنا حصہ غنیمت دوں گا۔ کہتے ہیں: میں پیادہ تھا سواری نہیں رکھتا تھا۔ کہتے ہیں مجھے کعب بن عجرۃ رضی اللہ عنہ نے بلایا، فرمائے لگے: آدھے دن اور آدھی رات میری سواری پر تم بیٹھنا اور خرچ ہم دونوں کا برابر ہو گا اور تمھارا حصہ میرا ہو گا۔ واٹلہ رضی اللہ عنہ نے کہا تھیک ہے۔ کہتے ہیں: اللہ انھیں جزاً نہیں خیر عطا فرمائے، وہ خود سے زیادہ مجھے سوار کھتے تھے، میراسا مان بھی اٹھاتے تھے اور میں اُن کے ساتھ کھانا کھاتا تھا۔ یہاں تک کہ رسول اللہ ﷺ کو خالد بن ولید رضی اللہ عنہ کو دو مہم انجمن کے حکمران اُکلیدر بن عبد الملک کی طرف ایک چھوٹا شکر دے کر بیججا، میں بھی اُس لشکر میں تھا۔ جنگ کی نوبت نہ آئی اور ہمیں خاصا مال غنیمت حاصل ہوا، جسے حضرت خالد رضی اللہ عنہ نے ہمارے درمیان تقسیم کر دیا اور میرے حصے میں پچھے جوان اونٹیاں آئیں۔ میں انھیں ہانگتا ہوا حضرت کعب بن عجرۃ رضی اللہ عنہ کے خیسے پر آیا اور کہا: اللہ آپ پر تم فرمائے۔ باہر نکلیے اور اپنی اونٹیاں دیکھ کر قبضہ کر لیجیے۔ وہ مسکراتے ہوئے باہر نکلے اور فرمائے لگے: اللہ تھیں اس میں برکت دے، میں نے تمھیں اپنی سواری پر اس لئے نہیں بھایا تھا کہ میں تم سے کچھ لینا چاہتا تھا۔ (۱۶)

☆ عبداللہ بن قیس سے روایت ہے کہ حضرت ابو امیہ غفاری نے فرمایا کہ ہم ایک جنگ میں تھے کہ دشمن کی آمد کا شور پڑا۔ لوگ ایک دوسرے کو پکار پکار کے مجاز کے خط اول کی طرف جانے لگے، میرے سامنے ایک آدمی تھا کہ میرے گھوڑے کا سر اس کے گھوڑے کی سرین کے پاس تھا۔ وہ اپنے آپ کو غاطب کر کے کہہ رہا تھا: اے نفس! فلاں جہاد کے موقع پر میں جانا چاہتا تھا، تو نے کہا اپنے اہل و عیال کا خیال کر، میں نے تیری بات مانی اور واپس ہو گیا۔ اسی طرح فلاں فلاں موقع پر میں نے تیری بات مانی اور واپس ہو گیا، لیکن اللہ کی قسم! آج میں تجھے اللہ کے سامنے پیش کروں گا، چاہے تو مانے یا نہ مانے۔ ابو امیہ کہتے ہیں کہ میں نے سوچا آج میں اسے دیکھا رہوں گا۔ میں نے اُسے دیکھا کہ جب مسلمانوں نے دشمن پر حملہ کیا تو وہ صفت اول میں تھا، پھر دشمن مسلمانوں پر چڑھ دوڑا، مسلمان پیچھے ہٹنے لگے تو وہ اُن کے عقب سے لڑتے ہوئے اُن کی حفاظت کر رہا تھا۔ پھر مسلمانوں نے حملہ کیا تو وہ صفت اول میں تھا، پھر دشمن نے حملہ کیا، مسلمان ہٹنے لگے تو وہ اُن کو بچانے والوں میں تھا۔ اللہ کی قسم! سارا دن وہ یہی کچھ کرتا رہا، یہاں تک کہ میں نے اُسے گرے ہوئے دیکھا۔ میں نے دیکھا کہ اُس کے بدن اور سواری پر ساٹھ یا اس سے بھی زیادہ نیزے کے زخم تھے۔ (۱۷)

﴿ حواشی ﴾

- (۱) سیر اعلام النبیاء، ج: ۲۳، ص: ۲۳، سورہ بقرہ، آیت: ۷۰۔ یہ حدیث متدرک حاکم، ج: ۳، ص: ۷، طبقات ابن سعد، ج: ۳، ص: ۱۷، مجم
طبرانی، ج: ۸، ص: ۲۳، حلیۃ الاولیاء، ج: ۱، ص: ۱۵۱۔ اپنے بھی موجود ہے۔ (۲) سیر اعلام النبیاء، ج: ۱، ص: ۲۲۲۔ (۳) صفتۃ الصفوۃ، ج: ۱، ص:
- (۴) سیر اعلام النبیاء، ج: ۱، ص: ۳۶۲۔ (۵) سیر اعلام النبیاء، ج: ۳، ص: ۳۹۸۔ (۶) سیر اعلام النبیاء، ج: ۲، ص: ۲۹۰۔ (۷) سیر اعلام النبیاء، ج: ۲، ص: ۳۲۸۔ (۸) سیر اعلام النبیاء، ج: ۱، ص: ۳۸۱۔ (۹) سیر اعلام النبیاء، ج: ۱، ص: ۳۷۵۔ (۱۰) سیر اعلام النبیاء، ج: ۱، ص: ۳۰۳۔ (۱۱) سیر اعلام النبیاء، ج: ۱، ص: ۳۱۹۔
- (۱۲) سیر اعلام النبیاء، ج: ۲، ص: ۱۳۔ (۱۳) سیر اعلام النبیاء، ج: ۲، ص: ۳۲۰۔ (۱۴) صفتۃ الصفوۃ، ج: ۱، ص: ۱۷۔ (۱۵) مزید تفصیل کے لیے ملاحظہ ہو: طبقاتی کبریٰ ابن سعد، ج: ۱، ص: ۲۳۲۔ (۱۶) صفتۃ الصفوۃ، ج: ۱، ص: ۲۷۲۔ (۱۷)